

वीर ज्ञानोदय ग्रन्थमाला का पुष्प नं. 317

ISBN 978-93-80353-37-1

श्री ऋषभदेव विधान (लघु)

—रचयित्री—

परमपूज्य गणिनीप्रमुख आर्यिकाशिरोमणि
श्री ज्ञानमती माताजी

पूज्य गणिनीप्रमुख श्री ज्ञानमती माताजी के
55वें आर्यिका दीक्षा दिवस के अवसर पर प्रकाशित
वैशाख कृष्ण दूज-31-3-2010



-प्रकाशक-

दिगम्बर जैन त्रिलोक शोध संस्थान

जम्बूद्वीप-हस्तिनापुर (मेरठ) उ.प्र.

फोन नं. - (01233) 280184, 292943

Website : www.jambudweeep.org

E-mail : ravindrajain@jambudweeep.org

प्रथम संस्करण
1100 प्रतियाँ

वैशाख कृष्ण दूज
वी. नि. सं. 2536
31 मार्च 2010

मूल्य
20/-रु.

दिगम्बर जैन त्रिलोक शोध संस्थान द्वारा संचालित

वीर ज्ञानोदय ग्रन्थमाला

इस ग्रन्थमाला में दिगम्बर जैन आर्षमार्ग का पोषण करने वाले हिन्दी, संस्कृत, प्राकृत, कन्नड़, अंग्रेजी, गुजराती, मराठी आदि भाषाओं के न्याय, सिद्धान्त, अध्यात्म, भूगोल-खगोल, व्याकरण आदि विषयों पर लघु एवं बृहद् ग्रंथों का मूल एवं अनुवाद सहित प्रकाशन होता है। समय-समय पर धार्मिक लोकोपयोगी लघु पुस्तिकाएँ भी प्रकाशित होती रहती हैं।

—: संस्थापिका एवं प्रेरणास्रोत :-

परमपूज्य गणिनीप्रमुख आर्यिकाशिरोमणि श्री ज्ञानमती माताजी

—: मार्गदर्शन :-

प्रज्ञाश्रमणी आर्यिका श्री चन्दनामती माताजी

—: निर्देशन :-

धर्मदिवाकर पीठाधीश क्षुल्लकरत्न श्री मोतीसागर जी महाराज

—: सम्पादक :-

कर्मयोगी ब्र. रवीन्द्र कुमार जैन

सर्वाधिकार प्रकाशकाधीन

कम्पोजिंग - ज्ञानमती नेटवर्क
जम्बूद्वीप-हस्तिनापुर (मेरठ) उ.प्र.

प्रस्तावना

-आर्यिका चंदनामती

“भगवान ऋषभदेव विधान” नाम की यह लघु कृति जिनेन्द्र भक्ति का माध्यम बनकर आपके हाथों में है। सन् 1993-94 में पूज्य गणिनीप्रमुख आर्यिका श्री ज्ञानमती माताजी का संघ सहित प्रवास अयोध्या तीर्थक्षेत्र पर हुआ था, उस मध्य कर्मयोगी ब्र. रवीन्द्र कुमार जी के निवेदन पर उन्होंने “श्री ऋषभदेव मण्डल विधान” नाम से एक पूजन विधान की रचना की थी, जिसमें 1 पूजन एवं कुल 204 अर्घ्य हैं।

महानुभावों! उसी ऋषभदेव विधान में से कतिपय प्रमुख पद्य एवं मंत्रों को निकालकर पूज्य गणिनीप्रमुख श्री ज्ञानमती माताजी ने यह ऋषभदेव विधान लघुरूप में हम सबके लिए प्रदान किया है, जिसे मात्र एक घण्टे में सम्पन्न करके श्रद्धालु भक्त जिनभक्ति का आनन्द प्राप्त करेंगे एवं प्रतिदिन के जीवन में संभावित शारीरिक, मानसिक, आर्थिक, आकस्मिक आदि संकटों एवं समस्याओं का समाधान भी कर सकेंगे।

इस विधान में भगवान ऋषभदेव की 1 पूजन के साथ-साथ पाँच कोष्ठक में कुल 78 अर्घ्य, 6 पूर्णार्घ्य एवं 1 जयमाला का पूर्णार्घ्य है। पुनः 8 दोहों में प्रशस्ति के पद्य हैं जिसमें विधान रचयित्री की गुरु परम्परा एवं विधान का रचनाकाल आदि समाविष्ट है।

पूजन विधान के अन्दर प्रथम कोष्ठक में ऋषभदेव के जन्म, केवलज्ञान एवं देवकृत सम्बन्धी 34 अतिशय के 34 अर्घ्य हैं। इन 34 अतिशयों में 10 अतिशय उनके जन्म से ही होते हैं, पुनः 11 अतिशय केवलज्ञान सम्बन्धी एवं 13 अतिशय देवों द्वारा किये गये माने हैं। इन सभी का वर्णन पूज्य माताजी ने तिलोयपण्णत्ति ग्रंथ के आधार से किया है। इसके बाद द्वितीय कोष्ठक में अष्ट प्रातिहार्य के 8 अर्घ्य, तृतीय कोष्ठक में अनंत चतुष्टय के 4, इस प्रकार तीर्थकर ऋषभदेव भगवान की अर्हत अवस्था के 46 गुणों के 46 अर्घ्य तीन कोष्ठकों में विभक्त किये गये हैं। पुनः चतुर्थ कोष्ठक में 24 प्रकार संकटों को निवारण करने वाले 24 पद्य और मंत्र में निबद्ध 24 अर्घ्य हैं जिनको पढ़ने से वर्तमान के तमाम संकटों से छुटकारा मिलता है, आगे पंचम कोष्ठक में आठों कर्मों के नाश से प्रगट होने वाले भगवान ऋषभदेव की सिद्ध अवस्था के 8 क्षायिक गुणों के 8 अर्घ्य हैं। इस प्रकार कुल मिलाकर 34 + 8 + 4 + 24 + 8 = 78 अर्घ्य चढ़ाकर भगवान ऋषभदेव की आराधना करने से शारीरिक, मानसिक आदि सभी प्रकार की शांति का अनुभव किया जा सकता है। पूजन की जयमाला में मुख्यरूप से भगवान ऋषभदेव के समवसरण का वर्णन करके पूज्य ज्ञानमती माताजी ने मोक्ष प्राप्त होने तक जिनेन्द्र भक्ति में मन को स्थिर रखने की तीव्र भावना भाई है जो कि उनकी विशिष्ट आत्मविशुद्धि का प्रतीक है।


उत्तराखण्ड की हरिद्वार नगरी में वैदिक महाकुम्भ मेले के अवसर पर (सन् 2010 में) विश्व हिन्दू परिषद के अन्तर्राष्ट्रीय अध्यक्ष, पूज्य गणिनीप्रमुख श्री ज्ञानमती माताजी के अनन्य भक्त माननीय श्री अशोक सिंघल जी ने 14 मार्च 2010 को हस्तिनापुर पधारकर पूज्य माताजी से निवेदन किया कि जिस प्रकार सन् 2001 में आपने प्रयाग तीर्थ के महाकुम्भ मेला परिसर में पधारकर जैन समाज का प्रतिनिधित्व करते हुए भगवान ऋषभदेव का कार्यक्रम सम्पन्न कराया था उसी प्रकार अब हरिद्वार में भी महाकुम्भ मेला परिसर में कोई कार्यक्रम अवश्य आयोजित करावें।

उनके निवेदन को स्वीकार करके माताजी ने दिगम्बर जैन त्रिलोक शोध संस्थान, जम्बूद्वीप-हस्तिनापुर के सक्रिय अध्यक्ष कर्मयोगी ब्र. रवीन्द्र कुमार जैन एवं हरिद्वार निवासी श्रावकरत्न श्री जे.सी. जैन के संयुक्त माध्यम से 8 अप्रैल 2010 को महाकुम्भ मेला परिसर में “भगवान ऋषभदेव विश्वशांति अनुष्ठान एवं सम्मेलन” आयोजित करने की प्रेरणा दी है। उसी संदर्भ में इस विधान को प्रस्तुत करके उन्होंने भक्तों को भक्ति करने का अवसर सुलभ कराया है। वे हरिद्वार स्वयं तो नहीं जा रही हैं किन्तु अपने शिष्य, जम्बूद्वीप के पीठाधीश मोतीसागर महाराज, ब्र. रवीन्द्र जी आदि को अपने प्रतिनिधि के रूप में वहाँ भेजकर कार्यक्रम सम्पन्न करा रही हैं। यह धर्मप्रभावना की दृष्टि से सभी के लिये अनुकरणीय है।

भगवान ऋषभदेव की भक्ति प्रत्येक प्राणी के लिये उत्तम फलदायी हो यही मंगल भावना है।

26-3-2010

“भगवान ऋषभदेव विधान” मण्डल का नक्शा



नवदेवता पूजन

—गीता छन्द—

अरिहंत सिद्धाचार्य पाठक, साधु त्रिभुवन वंद्य हैं।
जिनधर्म जिनआगम जिनेश्वर, मूर्ति जिनगृह वंद्य हैं।।
नव देवता ये मान्य जग में, हम सदा अर्चा करें।
आह्वान कर थापें यहाँ, मन में अतुल श्रद्धा धरें।।

ॐ ह्रीं अर्हत्सिद्धाचार्योपाध्यायसर्वसाधु जिनधर्मजिनागमजिनचैत्य-
चैत्यालयसमूह! अत्र अवतर अवतर संवौषट् आह्वाननं।

ॐ ह्रीं अर्हत्सिद्धाचार्योपाध्यायसर्वसाधु जिनधर्मजिनागमजिनचैत्य-
चैत्यालयसमूह! अत्र तिष्ठ तिष्ठ ठः ठः स्थापनं।

ॐ ह्रीं अर्हत्सिद्धाचार्योपाध्यायसर्वसाधु जिनधर्मजिनागमजिनचैत्य-
चैत्यालयसमूह! अत्र मम सन्निहितो भव-भव वषट् सन्निधीकरणं।

—अथाष्टक—

गंगानदी का नीर निर्मल, बाह्य मल धोवे सदा।
अंतर मलों के क्षालने को, नीर से पूजूँ मुदा।।
नवदेवताओं की सदा जो, भक्ति से अर्चा करें।
सब सिद्धि नवनिधि रिद्धि मंगल, पाय शिवकांता वरें।।1।।

ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागमजिनचैत्य-चैत्यालयेभ्यो
जन्मजरामृत्युविनाशनाय जलं निर्वपामीति स्वाहा।

कर्पूर मिश्रित गंध चंदन, देह ताप निवारता।
तुम पाद पंकज पूजते, मन ताप तुरतहिं वारता।।
नवदेवताओं की सदा जो, भक्ति से अर्चा करें।
सब सिद्धि नवनिधि रिद्धि मंगल, पाय शिवकांता वरें।।2।।

ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागमजिनचैत्य-चैत्यालयेभ्यो
संसारतापविनाशनाय चंदनं निर्वपामीति स्वाहा।

क्षीरोदधी के फेन सम सित, तंदुलों को लायके।
उत्तम अखंडित सौख्य हेतू, पुंज नवसु चढ़ायके।।

नवदेवताओं की सदा जो, भक्ति से अर्चा करें।
सब सिद्धि नवनिधि रिद्धि मंगल, पाय शिवकांता वरें।।3।।

ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागमजिनचैत्य-चैत्यालयेभ्यो
अक्षयपदप्राप्तये अक्षतं निर्वपामीति स्वाहा।

चम्पा चमेली केवड़ा, नाना सुगन्धित ले लिये।
भव के विजेता आपको, पूजत सुमन अर्पण किये।।
नवदेवताओं की सदा जो, भक्ति से अर्चा करें।
सब सिद्धि नवनिधि रिद्धि मंगल, पाय शिवकांता वरें।।4।।

ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागमजिनचैत्य-चैत्यालयेभ्यो
कामबाणविध्वंसनाय पुष्पं निर्वपामीति स्वाहा।

पायस मधुर पकवान मोदक, आदि को भर थाल में।
निज आत्म अमृत सौख्य हेतू, पूजहूँ नत भाल मैं।।
नवदेवताओं की सदा जो, भक्ति से अर्चा करें।
सब सिद्धि नवनिधि रिद्धि मंगल, पाय शिवकांता वरें।।5।।

ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागमजिनचैत्य-चैत्यालयेभ्यो
क्षुधारोगविनाशनाय नैवेद्यं निर्वपामीति स्वाहा।

कर्पूर ज्योती जगमगे, दीपक लिया निज हाथ में।
तुम आरती तम वारती, पाऊँ सुज्ञान प्रकाश मैं।।
नवदेवताओं की सदा जो, भक्ति से अर्चा करें।
सब सिद्धि नवनिधि रिद्धि मंगल, पाय शिवकांता वरें।।6।।

ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागमजिनचैत्य-चैत्यालयेभ्यो
मोहान्धकारविनाशनाय दीपं निर्वपामीति स्वाहा।

दशगंधधूप अनूप सुरभित, अग्नि में खेऊँ सदा।
निज आत्मगुण सौरभ उठे, हों कर्म सब मुझसे विदा।।
नवदेवताओं की सदा जो, भक्ति से अर्चा करें।
सब सिद्धि नवनिधि रिद्धि मंगल, पाय शिवकांता वरें।।7।।

ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागमजिनचैत्य-चैत्यालयेभ्यो
अष्टकर्मदहनाय धूपं निर्वपामीति स्वाहा।

अंगूर अमरख आम्र अमृत, फल भराऊँ थाल में।
उत्तम अनूपम मोक्ष फल के, हेतु पूजूँ आज मैं।।

नवदेवताओं की सदा जो, भक्ति से अर्चा करें।
सब सिद्धि नवनिधि रिद्धि मंगल, पाय शिवकांता वरें॥8॥

ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागमजिनचैत्य-चैत्यालयेभ्यो
मोक्षफलप्राप्तये फलं निर्वपामीति स्वाहा।

जल गंध अक्षत पुष्प चरु, दीपक सुधूप फलाघ्य ले।
वर रत्नत्रय निधि लाभ यह, बस अर्घ्य से पूजत मिले॥
नवदेवताओं की सदा जो, भक्ति से अर्चा करें।
सब सिद्धि नवनिधि रिद्धि मंगल, पाय शिवकांता वरें॥9॥

ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागमजिनचैत्य-चैत्यालयेभ्यो
अनर्घ्यपदप्राप्तये अर्घ्यं निर्वपामीति स्वाहा।

-दोहा -

जलधारा से नित्य मैं, जग की शांती हेत।
नवदेवों को पूजहूँ, श्रद्धा भक्ति समेत॥10॥
शांतये शांतिधारा।

नानाविध के सुमन ले, मन में बहु हरषाय।
मैं पूजूँ नव देवता, पुष्पांजली चढ़ाय॥11॥

दिव्य पुष्पांजलिः।

जाप्य - ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागम जिनचैत्य-
चैत्यालयेभ्यो नमः। (9, 27 या 108 बार)

जयमाला

-सोरठा -

चिच्चिंतामणिरत्न, तीन लोक में श्रेष्ठ हो।
गाऊँ गुणमणिमाल, जयवंते वर्तो सदा॥1॥

(चाल-हे दीनबन्धु श्रीपति.....)

जय जय श्री अरिहंत देव देव हमारे।
जय घातिया को घात सकल जंतु उबारे॥
जय जय प्रसिद्ध सिद्ध की मैं वंदना करूँ।
जय अष्ट कर्ममुक्त की मैं अर्चना करूँ॥2॥

आचार्य देव गुण छत्तीस धार रहे हैं।
दीक्षादि दे असंख्य भव्य तार रहे हैं॥
जैवंत उपाध्याय गुरु ज्ञान के धनी।
सन्मार्ग के उपदेश की वर्षा करें घनी॥3॥
जय साधु अठाईस गुणों को धरें सदा।
निज आत्मा की साधना से च्युत न हों कदा॥
ये पंचपरमदेव सदा वंघ हमारे।
संसार विषम सिंधु से हमको भी उबारें॥4॥
जिनधर्म चक्र सर्वदा चलता ही रहेगा।
जो इसकी शरण ले वो सुलझता ही रहेगा॥
जिन की ध्वनि पीयूष का जो पान करेंगे।
भव रोग दूर कर वे मुक्ति कांत बनेंगे॥5॥
जिन चैत्य की जो वंदना त्रिकाल करे हैं।
वे चित्स्वरूप नित्य आत्म लाभ करे हैं॥
कृत्रिम व अकृत्रिम जिनालयों को जो भजें।
वे कर्मशत्रु जीत शिवालय में जा बसैं॥6॥
नव देवताओं की जो नित आराधना करें।
वे मृत्युराज की भी तो विराधना करें॥
मैं कर्मशत्रु जीतने के हेतु ही जजूँ।
सम्पूर्ण "ज्ञानमती" सिद्धि हेतु ही भजूँ॥7॥

-दोहा -

नवदेवों को भक्तिवश, कोटि-कोटि प्रणाम।
भक्ती का फल मैं चहूँ, निजपद में विश्राम॥8॥

ॐ ह्रीं अर्हत्सिद्धाचार्योपाध्यायसर्वसाधुजिनधर्मजिनागमजिनचैत्य-चैत्यालयेभ्यो
जयमाला पूर्णार्घ्यं.....। शांतये शांतिधारा, दिव्य पुष्पांजलिः।

-गीता छंद -

जो भव्य श्रद्धाभक्ति से, नवदेवता पूजा करें।
वे सब अमंगल दोष हर, सुख शांति में झूला करें॥
नवनिधि अतुल भंडार ले, फिर मोक्ष सुख भी पावते।
सुखसिंधु में हो मग्न फिर, यहाँ पर कभी न आवते॥9॥

॥ इत्याशीर्वादः ॥



ॐ नमः सिद्धेभ्यः

श्री ऋषभदेव विधान

मंगलाचरण

शंभुछंद

हे आदिनाथ! हे आदीश्वर! हे ऋषभ जिनेश्वर! नाभिललन!
 पुरुदेव! युगादि पुरुष! ब्रह्मा, विधि और विधाता मुक्तिकरण।।
 मैं अगणित बार नमूँ तुमको, वन्दूँ ध्याऊँ गुणगान करूँ।
 स्वात्मैक परम आनन्दमयी, सुज्ञान सुधा का पान करूँ।।1।।
 आषाढ बदी दुतिया तिथि थी, मरुदेवी गर्भ पधारे थे।
 श्री ही धृति आदि देवियों ने, माता के चरण पखारे थे।।
 शुभ चैतवादी नवमी तिथि थी, भगवान यहाँ जब थे जन्मे।
 तब मेरु सुदर्शन के ऊपर, अभिषेक किया था इन्द्रों ने।।2।।
 वो घड़ी धन्य थी धन्य दिवस, धन धन्य अयोध्या नगरी थी।
 श्री नाभिराज भी धन्य तथा, तब धन्य प्रजा भी सगरी थी।।

प्रभु ने असि मसि आदिक किरिया, उपदेशी आदि विधाता थे।
 थे युग के आदिपुरुष ब्रह्मा, श्रावक-मुनिमार्ग विधाता थे।।3।।
 थे कनक वर्ण धनु पंच शतक, तनु वे युग के अवतारी थे।
 आयू चौरासी लाख पूर्व, धारक वृष लक्षणधारी थे।।
 दीक्षा से तीर्थ प्रयाग बना, जहाँ नग्न दिगम्बर रूप धरा।
 वह चैत्र वदी नवमी शुभ थी, जिस दिन प्रभु ने कचलोच करा।।4।।
 षट् मास योग में लीन रहे, लंबित भुज नासादृष्टी थी।
 निज आत्म सुधारस पीते थे, तन से बिल्कुल निर्ममता थी।।
 फिर ध्यान समाप्त किया प्रभु ने, आहार विधी बतलाने को।
 भवसिंधू में डूबे जन को, मुनिमार्ग सरल समझाने को।।5।।
 षट् मास भ्रमण करते-करते, प्रभु हस्तिनागपुर में आये।
 सोमप्रभ नृप श्रेयांस तभी, आहारदान दे हर्षये।।
 रत्नों की वर्षा हुई गगन से, सुरगण मिल जयकार किया।
 धन-धन्य हुई वैसाख सुदी, अक्षय तृतिया आहार हुआ।।6।।
 अक्षयवटवृक्ष तले तिष्ठे, घाती पर ध्यान चक्र छोड़ा।
 एकादशि फाल्गुन कृष्णा थी, केवलश्री से नाता जोड़ा।।
 त्रिभुवन में ज्ञान लता फैली, भविजन को छाया सुखद मिली।
 फिर माघ कृष्ण चौदश के दिन, मुक्तिश्री प्रभु के गले मिली।।7।।
 क्रोधादिक रिपु को जीत प्रभो, स्वात्मा से जनित सुखामृत को।
 पीकर अत्यर्थतया निशदिन, भव से सु निकाला आत्मा को।।
 त्रिभुवन के मस्तक पर जाकर, अब तक व अनन्ते कालों तक।
 ठहरेंगे वे पुरुदेव! मुझे, शुभ "ज्ञानमती" श्री देवें झट।।8।।
 अथ श्री जिनयज्ञप्रतिज्ञापनाय मंडलस्योपरि पुष्पांजलिं क्षिपेत्।
 (मंडल के ऊपर पुष्पांजलि क्षेपण करें)

श्री ऋषभदेव पूजा

—अथ स्थापना—

तर्ज-ऐ माँ तेरी सूरत से अलग...

जिनवर की शरण में आये हैं, तन मन धन अर्पण कर देंगे।
भगवान-भगवान तेरी भक्ती के लिये, जीवन भी समर्पण कर देंगे।।टेक.।।
शुभ नगरि अयोध्या की, धनपति ने रचना की।
माता के आंगन में, रत्नों की वर्षा की।।
आदीश्वर तीर्थकर प्रभु का, शिर नत कर वंदन कर लेंगे।।भगवान.।।
श्री ऋषभदेव का हम, आह्वानन करते हैं।
निज हृदय कमल में प्रभु, स्थापन करते हैं।।
हम सन्निधिकरण विधी करके, प्रभुपद का अर्चन कर लेंगे।।भगवान.।।

ॐ ह्रीं सर्वसिद्धिप्रद श्रीऋषभदेव तीर्थकर! अत्र अवतर अवतर संवौषट्
आह्वाननं।

ॐ ह्रीं सर्वसिद्धिप्रद श्रीऋषभदेव तीर्थकर! अत्र तिष्ठ तिष्ठ ठः ठः
स्थापनं।

ॐ ह्रीं सर्वसिद्धिप्रद श्रीऋषभदेव तीर्थकर! अत्र मम सन्निहितो भव भव
वषट् सन्निधीकरणं।

—अथ अष्टक-शंभु छंद—

ऋषभेश सुयश सम उज्ज्वल जल, लेकर झारी भर लाये हैं।
निज समरस सुख पाने हेतू, प्रभु चरण चढ़ाने आये हैं।।
श्री ऋषभदेव के चरण कमल, हम मन वच तन से नित ध्यावें।
निज आत्मसिद्धि को पा करके, परमानंदामृत सुख पावें।।1।।।
ॐ ह्रीं सर्वसिद्धिप्रदाय श्रीऋषभदेव तीर्थकराय जन्मजरामृत्युविनाशनाय
जलं निर्वपामीति स्वाहा।

ऋषभेश गुणों सम अतिशीतल, चंदन घिस कर ले आये हैं।
निज की शीतलता पाने को, प्रभु चरण चढ़ाने आये हैं।।

श्री ऋषभदेव के चरण कमल, हम मन वच तन से नित ध्यावें।
निज आत्मसिद्धि को पा करके, परमानंदामृत सुख पावें।।2।।
ॐ ह्रीं सर्वसिद्धिप्रदाय श्रीऋषभदेव तीर्थकराय संसारतापविनाशनाय
चंदनं निर्वपामीति स्वाहा।

ऋषभेश सौख्य सम खण्ड रहित, उज्ज्वल तंदुल ले आये हैं।
निज सुख अखण्ड पाने हेतू, प्रभु पुंज चढ़ाने आये हैं।।
श्री ऋषभदेव के चरण कमल, हम मन वच तन से नित ध्यावें।
निज आत्मसिद्धि को पा करके, परमानंदामृत सुख पावें।।3।।
ॐ ह्रीं सर्वसिद्धिप्रदाय श्रीऋषभदेव तीर्थकराय अक्षयपदप्राप्तये अक्षतं
निर्वपामीति स्वाहा।

ऋषभेश गुणों सम अति सुगंध, पुष्पों को चुनकर लाये हैं।
निज गुण सुगंधि पाने हेतू, प्रभु चरणों पुष्प चढ़ाये हैं।।
श्री ऋषभदेव के चरण कमल, हम मन वच तन से नित ध्यावें।
निज आत्मसिद्धि को पा करके, परमानंदामृत सुख पावें।।4।।
ॐ ह्रीं सर्वसिद्धिप्रदाय श्रीऋषभदेव तीर्थकराय कामवाणविध्वंसनाय
पुष्पं निर्वपामीति स्वाहा।

ऋषभेश पुष्टि सम नानाविध, पकवान बनाकर लाये हैं।
निज आत्मतृप्ति पाने हेतू, प्रभु चरण चढ़ाने आये हैं।।
श्री ऋषभदेव के चरण कमल, हम मन वच तन से नित ध्यावें।
निज आत्मसिद्धि को पा करके, परमानंदामृत सुख पावें।।5।।
ॐ ह्रीं सर्वसिद्धिप्रदाय श्रीऋषभदेव तीर्थकराय क्षुधारोगविनाशनाय नैवेद्यं
निर्वपामीति स्वाहा।

ऋषभेश ज्ञान सम ज्योतिर्मय, कर्पूर जलाकर लाये हैं।
निज ज्ञानज्योति पाने हेतू, हम आरति करने आये हैं।।
श्री ऋषभदेव के चरण कमल, हम मन वच तन से नित ध्यावें।
निज आत्मसिद्धि को पा करके, परमानंदामृत सुख पावें।।6।।
ॐ ह्रीं सर्वसिद्धिप्रदाय श्रीऋषभदेव तीर्थकराय मोहान्धकारविनाशनाय
दीपं निर्वपामीति स्वाहा।

ऋषभेश गुणों की सुरभि सदृश, वर धूप सुगंधित लाये हैं।
निज आत्मसुरभि पाने हेतू, अग्नी में धूप जलाये हैं।।
श्री ऋषभदेव के चरण कमल, हम मन वच तन से नित ध्यावें।
निज आत्मसिद्धि को पा करके, परमानंदामृत सुख पावें।।7।।
ॐ ह्रीं सर्वसिद्धिप्रदाय श्रीऋषभदेव तीर्थकराय अष्टकर्मदहनाय धूपं
निर्वपामीति स्वाहा।

ऋषभेश सुखामृत सदृश मधुर, रस भरे बहुत फल लाये हैं।
निज मोक्ष सुफल हेतू भगवन्! फल आज चढ़ाने आये हैं।।
श्री ऋषभदेव के चरण कमल, हम मन वच तन से नित ध्यावें।
निज आत्मसिद्धि को पा करके, परमानंदामृत सुख पावें।।8।।
ॐ ह्रीं सर्वसिद्धिप्रदाय श्रीऋषभदेव तीर्थकराय मोक्षफलप्राप्तये फलं
निर्वपामीति स्वाहा।

ऋषभेश गुणों के सम अनर्घ्य, यह अर्घ्य सजाकर लाये हैं।
कैवल्य "ज्ञानमति" हेतू ही, प्रभु चरण चढ़ाने आये हैं।।
श्री ऋषभदेव के चरण कमल, हम मन वच तन से नित ध्यावें।
निज आत्मसिद्धि को पा करके, परमानंदामृत सुख पावें।।9।।
ॐ ह्रीं सर्वसिद्धिप्रदाय श्रीऋषभदेव तीर्थकराय अनर्घ्यपदप्राप्तये अर्घ्यं
निर्वपामीति स्वाहा।

-शेर छंद -

सरयू नदी का जल भरें, हम स्वर्णभृंग में।
त्रयधार दे धारा करें, प्रभु पादकमल में।।
तिहुंलोक में सुख शांति हो, यह भावना करें।
हो मन पवित्र मेरा, यह याचना करें।।10।।
शांतये शांतिधारा।

बेला वकुल गुलाब सुरभि पुष्प चुन लिये।
प्रभु पाद पंकेरुह में कुसुम अंजली किये।।
धन धान्य सौख्य संपदा स्वयमेव आ मिले।
भक्ती से शक्ति हो प्रगट शिवयुक्ति भी मिले।।11।।

दिव्य पुष्पांजलिः।

प्रथम कोष्ठक पूजा

(34 अतिशय के 34 अर्घ्य)

-सोरठा-

जिनवर गुणमणि तेज, सर्वलोक में व्यापता।
हो मुझ ज्ञान अशेष, पुष्पांजलि कर पूजहूँ।
अथ मंडलस्योपरि प्रथमकोष्ठकस्थाने पुष्पांजलिं क्षिपेत्।

-शंभु छंद -

श्री आदिनाथ के जन्म समय से, दश अतिशय सुखदाता हैं।
उनके तनु में नहीं हो पसेव, यह अतिशय गुण मन भाता है।।
मैं पूजूँ इस अतिशययुत को, वे तीर्थकर पदधारी हैं।
उन त्रिभुवन गुरु की पूजा ही, भव भय संकट परिहारी है।।1।।
ॐ ह्रीं निःस्वेदत्वसहजातिशयगुणमंडिताय अतिशायिसम्यग्दर्शनफलप्रदाय
श्रीऋषभदेवतीर्थकराय अर्घ्यं निर्वपामीति स्वाहा।

माता की कुक्षी से जन्मे, औदारिक तनु मानव का है।
फिर भी मलमूत्र नहीं तुममें, यह अतिशय पुण्य उदय का है।।
मैं पूजूँ इस अतिशययुत को, वे तीर्थकर पदधारी हैं।
उन त्रिभुवन गुरु की पूजा ही, भव भय संकट परिहारी है।।2।।
ॐ ह्रीं मलरहितसहजातिशयगुणमंडिताय अतिशायिसम्यग्दर्शनफलप्रदाय
श्रीऋषभदेवतीर्थकराय अर्घ्यं निर्वपामीति स्वाहा।

प्रभु तन में श्वेत रुधिर पयसम, यह अतिशय तीर्थकर के हो।
अतएव मात सम त्रिभुवनजन, पोषण करते उदारमन हो।।
मैं पूजूँ इस अतिशययुत को, वे तीर्थकर पदधारी हैं।
उन त्रिभुवन गुरु की पूजा ही, भव भय संकट परिहारी है।।3।।
ॐ ह्रीं क्षीरसमरुधिरत्वसहजातिशयगुणमंडिताय अतिशायिसम्यग्दर्शनफल-
प्रदाय श्रीऋषभदेवतीर्थकराय अर्घ्यं निर्वपामीति स्वाहा।

उत्तम संहनन सुवज्रवृषभ-नाराच कहाता शक्ति धरे।
यह अन्य जनों को सुलभ तथापी, तुममें अतिशय नाम धरे।।

मैं पूजूँ इस अतिशययुत को, वे तीर्थकर पदधारी हैं।
 उन त्रिभुवन गुरु की पूजा ही, भव भय संकट परिहारी है।।4।।
 ॐ ह्रीं वज्रऋषभनाराचसंहननसहजातिशयगुणमंडिताय अतिशायि-
 सम्यग्दर्शनफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।
 प्रभु तनु में एक एक अवयव, सब माप सहित अतिशय सुन्दर।
 यह समचतुरस्र नाम का ही, संस्थान कहा त्रिभुवन मनहर।।
 मैं पूजूँ इस अतिशययुत को, वे तीर्थकर पदधारी हैं।
 उन त्रिभुवन गुरु की पूजा ही, भव भय संकट परिहारी है।।5।।
 ॐ ह्रीं समचतुरस्रसंस्थानसहजातिशयगुणमंडिताय अतिशायिसम्यग्दर्शन-
 फलप्रदाय श्रीऋषभदेवतीर्थकराय अर्घ्यं निर्वपामीति स्वाहा।
 त्रिभुवन में उपमारहित रूप, अतिसुन्दर अणुओं से निर्मित।
 सुरपति निज नेत्र हजार बना, प्रभु को निरखे फिर भी अतृप्त।।
 मैं पूजूँ इस अतिशययुत को, वे तीर्थकर पदधारी हैं।
 उन त्रिभुवन गुरु की पूजा ही, भव भय संकट परिहारी है।।6।।
 ॐ ह्रीं अनुपमरूपसहजातिशयगुणमंडिताय अतिशायिसम्यग्दर्शनफलप्रदाय
 श्रीऋषभदेवतीर्थकराय अर्घ्यं निर्वपामीति स्वाहा।
 नव चंपक की उत्तम सुगंधि, सम देह सुगंधित प्रभु का है।
 यह अतिशय अन्य मनुज तनु में, नहीं कभी प्राप्त हो सकता है।।
 मैं पूजूँ इस अतिशययुत को, वे तीर्थकर पदधारी हैं।
 उन त्रिभुवन गुरु की पूजा ही, भव भय संकट परिहारी है।।7।।
 ॐ ह्रीं सौगन्ध्यसहजातिशयगुणमंडिताय अतिशायिसम्यग्दर्शनफलप्रदाय
 श्रीऋषभदेवतीर्थकराय अर्घ्यं निर्वपामीति स्वाहा।
 शुभ एक हजार आठ लक्षण, प्रभु तनु का अतिशय कहते हैं।
 यह तीन जगत में भी उत्तम, अतएव इन्द्र सब नमते हैं।।
 मैं पूजूँ इस अतिशययुत को, वे तीर्थकर पदधारी हैं।
 उन त्रिभुवन गुरु की पूजा ही, भव भय संकट परिहारी है।।8।।
 ॐ ह्रीं अष्टोत्तरसहस्रशुभलक्षणसहजातिशयगुणमंडिताय अतिशायि-
 सम्यग्दर्शनफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

तनु में अनंत¹ बल वीर्य रहे, जन्मत ही यह अतिशय प्रगटे।
 अतएव हजार-हजार बड़े, कलशों से न्हवन भि झेल सकें।।
 मैं पूजूँ इस अतिशययुत को, वे तीर्थकर पदधारी हैं।
 उन त्रिभुवन गुरु की पूजा ही, भव भय संकट परिहारी है।।9।।
 ॐ ह्रीं अनंतबलवीर्यसहजातिशयगुणमंडिताय अतिशायिसम्यग्दर्शन-
 फलप्रदाय श्रीऋषभदेवतीर्थकराय अर्घ्यं निर्वपामीति स्वाहा।
 हित मित सुमधुर वाणी प्रभु की, जन मन को अतिशय प्रिय लगती।
 त्रिभुवन हितकारी भावों से, यह अद्भुत वचन शक्ति मिलती।।
 मैं पूजूँ इस अतिशययुत को, वे तीर्थकर पदधारी हैं।
 उन त्रिभुवन गुरु की पूजा ही, भव भय संकट परिहारी है।।10।।
 ॐ ह्रीं प्रियहितमितमधुरवचनसहजातिशयगुणमंडिताय अतिशायि-
 सम्यग्दर्शनफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

—नरेन्द्र छंद—

केवलज्योति प्रगट होते इक², दश अतिशय होते हैं।
 चारों दिश में सुभिक्ष होवे, चउ चउ सौ कोसों में।।
 घातिकर्म के क्षय से अतिशय, प्रगटे उनको पूजूँ।
 मुझमें केवलज्ञान सौख्य हो, भव भव दुःख से छूटूँ।।11।।
 ॐ ह्रीं गव्यूतिशतचतुष्टयसुभिक्षताकेवलज्ञानातिशयगुणमंडिताय अतिशायि-
 सम्यग्ज्ञानफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।
 ज्ञान प्रगट होते ही जिनवर, गगन गमन करते हैं।
 बीस हजार हाथ ऊपर जा, अधर सिंहासन पर हैं।।
 घातिकर्म के क्षय से अतिशय, प्रगटे उनको पूजूँ।
 मुझमें केवलज्ञान सौख्य हो, भव भव दुःख से छूटूँ।।12।।
 ॐ ह्रीं गगनगमनत्वकेवलज्ञानातिशयगुणमंडिताय अतिशायिसम्यग्ज्ञान-
 फलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

1. "अणंतबलविरियं" तिलोयपण्णत्ति अ.-4।

2. भगवान का मुख पूर्व या उत्तर दिशा में ही रहता है फिर भी सभा में सबको अपनी-अपनी तरफ मुख दिखते हैं। यह "चतुर्मुख" नाम का अतिशय है।

प्रभु के गमन शरीर आदि से, प्राणी वध नहीं होवे।
करुणासिंधु अभयदाता को, पूजत निर्भय होवें।।
घातिकर्म के क्षय से अतिशय, प्रगटे उनको पूजूँ।
मुझमें केवलज्ञान सौख्य हो, भव भव दुःख से छूटूँ।।13।।

ॐ ह्रीं प्राणिवधाभावकेवलज्ञानातिशयगुणमंडिताय अतिशायिसम्यग्ज्ञान-
फलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

कोटीपूर्व वर्ष आयु में, कुछ कम ही वर्षों में।
केवलि का उत्कृष्ट काल यह, बिन भोजन है तन में।।
घातिकर्म के क्षय से अतिशय, प्रगटे उनको पूजूँ।
मुझमें केवलज्ञान सौख्य हो, भव भव दुःख से छूटूँ।।14।।

ॐ ह्रीं कवलाहाराभावकेवलज्ञानातिशयगुणमंडिताय अतिशायिसम्यग्ज्ञान-
फलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

देव मनुज तिर्यच आदि उपसर्ग नहीं कर सकते।
केवलि प्रभु के कर्म असाता, साता में ही फलते।।
घातिकर्म के क्षय से अतिशय, प्रगटे उनको पूजूँ।
मुझमें केवलज्ञान सौख्य हो, भव भव दुःख से छूटूँ।।15।।

ॐ ह्रीं उपसर्गाभावकेवलज्ञानातिशयगुणमंडिताय अतिशायिसम्यग्ज्ञान-
फलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

समवरण की गोल सभा में, चहुंदिश प्रभु मुख दीखे।
चतुर्मुखी ब्रह्मा यद्यपि ये, पूर्व उदङ् मुख तिष्ठें।।
घातिकर्म के क्षय से अतिशय, प्रगटे उनको पूजूँ।
मुझमें केवलज्ञान सौख्य हो, भव भव दुःख से छूटूँ।।16।।

ॐ ह्रीं चतुर्मुखत्वकेवलज्ञानातिशयगुणमंडिताय अतिशायिसम्यग्ज्ञानफलप्रदाय
श्रीऋषभदेवतीर्थकराय अर्घ्यं निर्वपामीति स्वाहा।

परमौदारिक पुद्गल तनु भी, छाया नहीं पड़े हैं।
केवलज्ञान सूर्य होकर भी, सबको छाँव करे हैं।।

घातिकर्म के क्षय से अतिशय, प्रगटे उनको पूजूँ।
मुझमें केवलज्ञान सौख्य हो, भव भव दुःख से छूटूँ।।17।।

ॐ ह्रीं छयारहितकेवलज्ञानातिशयगुणमंडिताय अतिशायिसम्यग्ज्ञानफलप्रदाय
श्रीऋषभदेवतीर्थकराय अर्घ्यं निर्वपामीति स्वाहा।

नेत्रों की पलकें नहीं झपकें, निर्निमेष दृष्टी है।
जो पूजें वे भव्य लहें तुम, सदा कृपादृष्टी हैं।।
घातिकर्म के क्षय से अतिशय, प्रगटे उनको पूजूँ।
मुझमें केवलज्ञान सौख्य हो, भव भव दुःख से छूटूँ।।18।।

ॐ ह्रीं पक्ष्मस्पंदरहितकेवलज्ञानातिशयगुणमंडिताय अतिशायिसम्यग्ज्ञान-
फलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

त्रिभुवन में जितनी विद्या हैं, सबके ईश्वर प्रभु हैं।
जो भवि पूजें वे सब विद्या, अतिशय प्राप्त करे हैं।।
घातिकर्म के क्षय से अतिशय, प्रगटे उनको पूजूँ।
मुझमें केवलज्ञान सौख्य हो, भव भव दुःख से छूटूँ।।19।।

ॐ ह्रीं सर्वविधेश्वरताकेवलज्ञानातिशयगुणमंडिताय अतिशायिसम्यग्ज्ञान-
फलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

केश और नख बढ़ें न प्रभु के, चिच्छैतन्य प्रभु हैं।
दिव्यदेह को धारण करते, त्रिभुवन एक विभू हैं।।
घातिकर्म के क्षय से अतिशय, प्रगटे उनको पूजूँ।
मुझमें केवलज्ञान सौख्य हो, भव भव दुःख से छूटूँ।।20।।

ॐ ह्रीं नखकेशवृद्धिरहितकेवलज्ञानातिशयगुणमंडिताय अतिशायिसम्यग्ज्ञान-
फलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

अनुपम दिव्यध्वनी¹ त्रय संध्या, मुहूर्त त्रय त्रय खिरती।
चार कोश तक सुनते भविजन, सब भाषामय बनती।।

1. तिलोयपण्णत्ति ग्रंथ में इस दिव्यध्वनि को केवलज्ञान का अतिशय मानकर केवलज्ञान के ग्यारह अतिशय गिनाये हैं और देवोपनीत अतिशय तेरह ही माने हैं। अन्यत्र ग्रन्थों में केवलज्ञान के दश और देवकृत चौदह अतिशय माने हैं। यहाँ तिलोयपण्णत्ति के आधार से लिया है।

घातिकर्म के क्षय से अतिशय, प्रगटे उनको पूजूँ।

मुझमें केवलज्ञान सौख्य हो, भव भव दुःख से छूटूँ।।21।।

ॐ ह्रीं अक्षरानक्षरात्मकसर्वभाषामयदिव्यध्वनिकेवलज्ञानातिशयगुणमंडिताय
अतिशायिसम्यग्ज्ञानफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

—शंभु छंद—

प्रभु के श्रीविहार में दश दिश, संख्यात कोश तक असमय में।

सब ऋतु के फल फलते व फूल, खिल जाते हैं वन उपवन में।।

तीर्थकर जिनका यह माहात्म्य, यह अतिशय सब सुखदायी है।

मैं पूजूँ रुचि से मुझको यह, परमानन्दामृतदायी है।।22।।

ॐ ह्रीं सर्वर्तुफलादिशोभिततरूपरिणाम-देवोपनीतातिशयगुणमंडिताय
अतिशायिसम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

कंटक धूली को दूर करे, जन मन हर सुखद पवन बहती।

प्रभु के विहार में बहुत दूर तक, स्वच्छ हुई भूमी दिखती।।

तीर्थकर जिनका यह माहात्म्य, यह अतिशय सब सुखदायी है।

मैं पूजूँ रुचि से मुझको यह, परमानन्दामृतदायी है।।23।।

ॐ ह्रीं वायुकुमारोपशमितधूलकंटकादि-देवोपनीतातिशयगुणमंडिताय
अतिशायिसम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति
स्वाहा।

सब जीव पूर्व के वैर छोड़, आपस में प्रीती से रहते।

इस अतिशय पूजत कलह वैर, ईर्ष्यादि दोष निश्चित टलते।।

तीर्थकर जिनका यह माहात्म्य, यह अतिशय सब सुखदायी है।

मैं पूजूँ रुचि से मुझको यह, परमानन्दामृतदायी है।।24।।

ॐ ह्रीं सर्वजनमैत्रीभाव-देवोपनीतातिशयगुणमंडिताय अतिशायि-
सम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

पृथिवी दर्पण तल सदृश स्वच्छ, अरु रत्नमयी हो जाती है।

जहं जहं प्रभु विहरण करते हैं, वह भूमि रम्य मन भाती है।।

तीर्थकर जिनका यह माहात्म्य, यह अतिशय सब सुखदायी है।

मैं पूजूँ रुचि से मुझको यह, परमानन्दामृतदायी है।।25।।

ॐ ह्रीं आदर्शतलप्रतिमारत्नमयीमही-देवोपनीतातिशयगुणमंडिताय
अतिशायिसम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

सुर मेघकुमार सुरभित शीतल, जल कण की वर्षा करते हैं।

इंद्राज्ञा से सब देववृंद, प्रभु का अतिशय विस्तरते हैं।।

तीर्थकर जिनका यह माहात्म्य, यह अतिशय सब सुखदायी है।

मैं पूजूँ रुचि से मुझको यह, परमानन्दामृतदायी है।।26।।

ॐ ह्रीं मेघकुमारकृतगंधोदकवृष्टि-देवोपनीतातिशयगुणमंडिताय अतिशायि-
सम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

शाली जौ आदिक धान्य भरित, खेती फल से झुक जाती है।

सब तरफ खेत हों हरे-भरे, यह महिमा सुखद सुहाती है।।

तीर्थकर जिनका यह माहात्म्य, यह अतिशय सब सुखदायी है।

मैं पूजूँ रुचि से मुझको यह, परमानन्दामृतदायी है।।27।।

ॐ ह्रीं फलभारनम्रशालि-देवोपनीतातिशयगुणमंडिताय अतिशायि-
सम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

सब जन मन परमानन्द भरें, जहं जहं प्रभु विचरण करते हैं।

मुनिजन भी आत्मसुधा पीकर, क्रम से शिवरमणी वरते हैं।।

तीर्थकर जिनका यह माहात्म्य, यह अतिशय सब सुखदायी है।

मैं पूजूँ रुचि से मुझको यह, परमानन्दामृतदायी है।।28।।

ॐ ह्रीं सर्वजनपरमानन्दत्व-देवोपनीतातिशयगुणमंडिताय अतिशायि-
सम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

वायुकुमार जिन भक्तीरत, सुख शीतल पवन चलाते हैं।

जिन विहरण में अनुकूल पवन, उससे जन व्याधि नशाते हैं।।

तीर्थकर जिनका यह माहात्म्य, यह अतिशय सब सुखदायी है।

मैं पूजूँ रुचि से मुझको यह, परमानन्दामृतदायी है।।29।।

ॐ ह्रीं अनुकूलविहरणवायुत्व-देवोपनीतातिशयगुणमंडिताय अतिशायि-
सम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

सब कुएं सरोवर बावड़ियाँ, निर्मल जल से भर जाते हैं।
 इस चमत्कार को देख भव्य, निज पुण्यकोष भर लाते हैं।।
 तीर्थकर जिनका यह माहात्म्य, यह अतिशय सब सुखदायी है।
 मैं पूजूँ रुचि से मुझको यह, परमानन्दामृतदायी है।।30।।
 ॐ ह्रीं निर्मलजलपूर्णकूपसरोवरादि-देवोपनीतातिशयगुणमंडिताय अतिशायि-
 सम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

आकाश धूम्र उल्कादिरहित, अतिस्वच्छ शरदऋतु सम होता।
 जिनवर भक्ती वन्दन करते, भविजन मन भी निर्मल होता।।
 तीर्थकर जिनका यह माहात्म्य, यह अतिशय सब सुखदायी है।
 मैं पूजूँ रुचि से मुझको यह, परमानन्दामृतदायी है।।31।।
 ॐ ह्रीं शरत्कालवन्निर्मलाकाश-देवोपनीतातिशयगुणमंडिताय अतिशायि-
 सम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

सब जन ही रोग शोक संकट, बाधाओं से छुट जाते हैं।
 जहं जहं प्रभु विहरण करते हैं, सर्वोपद्रव टल जाते हैं।।
 तीर्थकर जिनका यह माहात्म्य, यह अतिशय सब सुखदायी है।
 मैं पूजूँ रुचि से मुझको यह, परमानन्दामृतदायी है।।32।।
 ॐ ह्रीं सर्वजनरोगशोकबाधारहितत्व-देवोपनीतातिशयगुणमंडिताय
 अतिशायिसम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

यक्षेन्द्र चार दिश मस्तक पर, शुचि धर्मचक्र धारण करते।
 उनमें हजार आरे अपनी, किरणों से अतिशय चमचमते।।
 तीर्थकर जिनका यह माहात्म्य, यह अतिशय सब सुखदायी है।
 मैं पूजूँ रुचि से मुझको यह, परमानन्दामृतदायी है।।33।।
 ॐ ह्रीं यक्षेन्द्रमस्तकोपरिस्थितधर्मचक्रचतुष्टय-देवोपनीतातिशयगुणमंडिताय
 अतिशायिसम्यक्चारित्रफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

दिश विदिशा में छप्पन सुवर्ण, पंकज खिलते सुरभी करते।
 इक पाद पीठ मंगल सुद्रव्य, पूजन सुद्रव्य सुरगण धरते।।

प्रभु के विहार में चरण तले, सुर स्वर्णकमल रखते जाते।
 इन तेरह सुरकृत अतिशय को, हम पूजत ही सम सुख पाते।।34।।
 ॐ ह्रीं तीर्थकरदेवचरणकमलतलस्वर्णकमलरचना-देवोपनीतातिशय-
 गुणमंडिताय अतिशायिसम्यक्चारित्रफलप्रदाय श्रीऋषभदेवतीर्थकराय अर्घ्यं
 निर्वपामीति स्वाहा।

—पूर्णार्घ्य—

दश अतिशय जन्म समय से हों, दश केवलज्ञान उदय से हों।
 देवोंकृत चौदह अतिशय हों, चौतिस अतिशय सब मिलके हों।।
 इनसे महान अतिशयशाली, श्री ऋषभदेव को मैं पूजूँ।
 जल चंदन आदिक अर्घ्य चढ़ा, संपूर्ण अमंगल से छूटूँ।।1।।
 ॐ ह्रीं चतुस्त्रिंशदतिशयसहिताय श्रीऋषभदेवतीर्थकराय पूर्णार्घ्यं निर्वपामीति
 स्वाहा।
 शांतये शांतिधारा। दिव्य पुष्पांजलिः।

द्वितीय कोष्ठक पूजा

(अष्ट प्रातिहार्य के 8 अर्घ्य)

—दोहा—

आठ प्रातिहार्यों सहित, श्री अरिहंत जिनेश।
 पुष्पांजलि कर पूजहूँ, ऋषभदेव परमेश।।
 अथ मण्डलस्योपरि द्वितीय कोष्ठकस्थाने पुष्पांजलिं क्षिपेत्।

—गीता छंद—

वर प्रातिहार्य सु आठ में, तरुवर अशोक विराजता।
 मरकत मणी के पत्र पुष्पों, से खिला अतिभासता।।
 वृषभेश की ऊँचाई से, बारह गुणे तुंग फरहरे।
 इस युत प्रभु की अर्चना, कर शोक सब मन का हरे।।1।।
 ॐ ह्रीं अशोकवृक्षमहाप्रातिहार्यगुणमंडिताय वरप्रातिहार्यशोभनफलप्रदाय
 श्रीऋषभदेवतीर्थकराय अर्घ्यं निर्वपामीति स्वाहा।

प्रभु शीश पर त्रय छत्र शोभें, मोतियों की हैं लरें।
 प्रभु तीन जग के ईश हैं, यह सूचना करती फिरें।।

क्या चन्द्रमा नक्षत्रगण, को साथ ले भक्ति करें।

इस कल्पनायुत छत्रत्रययुत, की सदा अर्चा करें।।2।।

ॐ ह्रीं छत्रत्रयमहाप्रातिहार्यगुणमंडिताय वरप्रातिहार्यशोभनफलप्रदाय
श्रीऋषभदेवतीर्थकराय अर्घ्यं निर्वपामीति स्वाहा।

निर्मल फटिक मणि से बना, बहुरत्न से चित्रित हुआ।

जिननाथ सिंहासन दिपे, निज तेज से नभ को छुआ।।

इस पीठ पर तीर्थेश, चतुरंगुल अधर ही राजते।

इस प्रातिहार्य समेत को, जन पूजते निज भासते।।3।।

ॐ ह्रीं सिंहासनमहाप्रातिहार्यगुणमंडिताय वरप्रातिहार्यशोभनफलप्रदाय
श्रीऋषभदेवतीर्थकराय अर्घ्यं निर्वपामीति स्वाहा।

गणधर मुनीगण देव देवी, चक्रि नर पशु आदि सब।

निज निजी कोठे बैठ अंजलि, जोड़ते सुप्रसन्न मुख।।

इन बारहों गण से घिरे, वृषभेश त्रिभुवन सूर्य हैं।

इस प्रातिहार्य समेत जिनको, जजत जन जग सूर्य हैं।।4।।

ॐ ह्रीं द्वादशगणपरिवेष्टितमहाप्रातिहार्यगुणमंडिताय वरप्रातिहार्यशोभन-
फलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

सब आइये जिन शरण में, मानों कहे यह दुंदुभी।

सब देवगण मिलकर बजाते, बहुत बाजे दुंदुभी।।

इस प्रातिहार्य समेत जिनको, वाद्य ध्वनि से पूजते।

सुरगण बजावें वाद्य उनके, सामने बहु भक्ति से।।5।।

ॐ ह्रीं देवदुंदुभिमहाप्रातिहार्यगुणमंडिताय वरप्रातिहार्यशोभनफलप्रदाय
श्रीऋषभदेवतीर्थकराय अर्घ्यं निर्वपामीति स्वाहा।

सुरगण गगन से कल्पतरु के, पुष्प बहु वर्षा करें।

यह वर्ण-वर्ण सुगंध खिलते, पुष्प जन मन भा रहें।।

इस प्रातिहार्य समेत जितको, सुमन अर्घ्य लिये जजुं।

अतिशय सुयश सुख प्राप्तकर, सब अशुभ अपयश से बचूँ।।6।।

ॐ ह्रीं सुरपुष्पवृष्टिमहाप्रातिहार्यगुणमंडिताय वरप्रातिहार्यशोभनफलप्रदाय
श्रीऋषभदेवतीर्थकराय अर्घ्यं निर्वपामीति स्वाहा।

यह कोटि भास्कर तेज हरता, 'प्रभामण्डल' नाथ का।

जन दर्श से निज सात भव को, देखते उसमें सदा।।

इस प्रातिहार्य समेत जिनको, पूजहूँ अतिचाव से।

निज आत्मतेज अपूर्व पाकर, छूटहूँ भव दाव से।।7।।

ॐ ह्रीं भामण्डलमहाप्रातिहार्यगुणमंडिताय वरप्रातिहार्यशोभनफलप्रदाय
श्रीऋषभदेवतीर्थकराय अर्घ्यं निर्वपामीति स्वाहा।

सुर यक्षगण चौसठ चंवर, जिनराज पर ढोरें सदा।

ये चन्द्रसम उज्ज्वल चंवर, हरते सभी मन की व्यथा।।

इस प्रातिहार्य समेत जिनको, पूजहूँ श्रद्धा धरे।

जो जजें चामर ढोरकर, वे उच्च पद के सुख भरें।।8।।

ॐ ह्रीं चतुःषष्टिचामरमहाप्रातिहार्यगुणमंडिताय वरप्रातिहार्यशोभनफलप्रदाय
श्रीऋषभदेवतीर्थकराय अर्घ्यं निर्वपामीति स्वाहा।

— पूर्णार्घ्य —

प्रातिहार्य वर आठ हैं, तीर्थकर पहिचान।

पूजुँ अर्घ्य चढ़ायके, पाऊँ स्वात्मनिधान।।1।।

ॐ ह्रीं अष्टमहाप्रातिहार्यसमन्विताय श्रीतीर्थकरऋषभदेवाय पूर्णार्घ्यं
निर्वपामीति स्वाहा। शांतये शांतिधारा। दिव्य पुष्पांजलिः।

तृतीय कोष्ठक पूजा

(अनंत चतुष्टय के 4 अर्घ्य)

— दोहा —

अनंत चतुष्टय के धनी, ऋषभदेव भगवान।

मण्डल पर पुष्पाञ्जली, करूँ प्रभू गुणगान।।

अथ मंडलस्योपरि तृतीय कोष्ठकस्थाने पुष्पांजलि क्षिपेत्।

— नाराच छंद —

तीनलोक तीनकाल की समस्त वस्तु को।

एक साथ जानता अनंत ज्ञान विश्व को।।

जो अनन्तज्ञान युक्त इन्द्र अर्चते जिन्हें।
पूजहूँ सदा उन्हें अनन्तज्ञान हेतु मैं॥11॥

ॐ ह्रीं अनंतज्ञानगुणसमन्विताय तथैवफलप्रदाय श्रीऋषभदेवतीर्थकराय
अर्घ्यं निर्वपामीति स्वाहा।

लोक औ अलोक के समस्त ही पदार्थ को।
एक साथ देखता अनन्त दर्श सर्व को॥
जो अनन्त दर्श युक्त इन्द्र अर्चते उन्हें।
पूजहूँ सदा उन्हें अनन्त दर्श हेतु मैं॥12॥

ॐ ह्रीं अनंतदर्शनगुणसमन्विताय तथैवफलप्रदाय श्रीऋषभदेवतीर्थकराय
अर्घ्यं निर्वपामीति स्वाहा।

बाधहीन जो अनन्त सौख्य भोगते सदा।
हो भले अनन्तकाल आवते न ह्यां कदा॥
वे अनन्त सौख्य युक्त इन्द्र अर्चते उन्हें।
पूजहूँ सदा तिन्हें अनन्त सौख्य हेतु मैं॥13॥

ॐ ह्रीं अनंतसौख्यगुणसमन्विताय तथैवफलप्रदाय श्रीऋषभदेवतीर्थकराय
अर्घ्यं निर्वपामीति स्वाहा।

जो अनन्त वीर्यवान अंतराय को हने।
तिष्ठते अनन्तकाल श्रम नहीं कभी उन्हें।
जो अनन्त शक्ति युक्त इन्द्र अर्चते उन्हें।
पूजहूँ सदा तिन्हें अनन्तवीर्य हेतु मैं॥14॥

ॐ ह्रीं अनंतवीर्यगुणसमन्विताय तथैवफलप्रदाय श्रीऋषभदेवतीर्थकराय
अर्घ्यं निर्वपामीति स्वाहा।

—पूर्णार्घ्य— (शंभु छंद)

जो ज्ञान अनंत प्राप्त करके, त्रैलोक्यचराचर जान रहे।
जो दर्श अनंत प्राप्त करके, सम्पूर्ण विश्व को देख रहे॥
आनन्त्य सौख्य को प्राप्त किया, आनन्त्य वीर्य के धारी हैं।
ऐसे तीर्थकर की पूजा, आनन्त्य चतुष्टयकारी है॥11॥

ॐ ह्रीं अनंतचतुष्टयसमन्विताय श्रीऋषभदेवतीर्थकराय पूर्णार्घ्यं निर्वपामीति
स्वाहा।

—छ्यालिस गुणों का पूर्णार्घ्य—

दश अतिशय जन्म समय से ग्यारह, केवलज्ञान उदय से हों।
देवों कृत तेरह अतिशय हों, चौतिस अतिशय सब मिलके हों॥
वर प्रातिहार्य हैं आठ कहे, आनन्त्य चतुष्टय चार कहे।
ये छ्यालिस गुण वृषभेश्वर के, हम पूजें वांछित सर्व लहे॥12॥

ॐ ह्रीं षट्चत्वारिंशत्गुणसमन्विताय सर्वातिशायिफलप्रदाय श्रीऋषभदेव-
तीर्थकराय पूर्णार्घ्यं निर्वपामीति स्वाहा।

शांतये शांतिधारा। दिव्य पुष्पांजलिः।

चतुर्थ कोष्ठक पूजा

(चौबीसविध संकट निवारक 24 अर्घ्य)

—दोहा—

वर्तमान के बहुत विध, कष्ट स्वयं हो दूर।
पुष्पांजलि से पूजते, मिले सौख्य भरपूर॥
अथ चतुर्थकोष्ठकस्थाने मण्डलस्योपरि पुष्पांजलिं क्षिपेत्।

—शेर छंद—

जब मेघ अतीवृष्टि से भू जलमयी करें।
नदियों की बाढ़ में बहें जन डूबकर मरें॥
जो भक्त आप पूजते वे पुण्य योग से।
अतिवृष्टि अपने देश से वे दूर कर सकें॥11॥

ॐ ह्रीं अतिवृष्टिउपद्रवनाशनसमर्थाय श्रीऋषभदेवतीर्थकराय अर्घ्यं
निर्वपामीति स्वाहा।

नहिं मेघ बरसते सभी जल के लिये तरसें।
पशु पक्षी मनुज प्यास से निज प्राण को तर्जें॥
ऐसे समय में आप की पूजा ही मेघ सम।
अमृतमयी जलवृष्टि से तर्पित करें जन मन॥12॥

ॐ ह्रीं अनावृष्टिउपद्रवनाशनसमर्थाय श्रीऋषभदेवतीर्थकराय अर्घ्यं
निर्वपामीति स्वाहा।

दुर्भिक्ष हो अकाल हो असमय में जन मरें।
भगवन्! तुम्हारी भक्ति से जन पाप परिहरें।
होवे सुभिक्ष सब तरफ जब पुण्य घट भरें।
तब मेघ भी समय समय वर्षा सुखद करें।।3।।

ॐ ह्रीं दुर्भिक्षोपद्रवनाशनकराय श्रीऋषभदेवतीर्थकराय अर्घ्यं निर्वपामीति
स्वाहा।

धन से भरी तिजोरियाँ ताले लगा दिये।
डाकू लुटेरे चोर आये लूट ले गये।।
बहु श्रम से कमाया गया धन हानि जो होती।
प्रभु भक्ति से हानी न हो धन रक्षणा होती।।4।।

ॐ ह्रीं चोरलुंटादिउपद्रवनिवारकाय श्रीऋषभदेवतीर्थकराय अर्घ्यं
निर्वपामीति स्वाहा।

जो राज्यकर के हेतु ही अधिकारी राज्य के।
छापा या टैक्स आदि से धन लूट ले जाते।।
इस विध से राज्य भय से घिरें निर्धनी बनें।
प्रभु के चरणकमल भजें फिर से धनी बनें।।5।।

ॐ ह्रीं आयकरादिराज्यभयोपद्रवनिवारकाय श्रीऋषभदेवतीर्थकराय अर्घ्यं
निर्वपामीति स्वाहा।

तनु में ज्वरादि रोग हो पीड़ाएँ हों घनी।
बहु औषधि लेते भी व्याधियाँ हो चौगुनी।।
भगवान ऋषभदेव की जो अर्चना करें।
ज्वर शूल आदि रोग को वे क्षण में परिहरें।।5।।

ॐ ह्रीं ज्वरशूलरोगादिनिवारकाय श्रीऋषभदेवतीर्थकराय अर्घ्यं निर्वपामीति
स्वाहा।

बहुविध के नेत्र रोग हों अंधा करें यदी।
औषधि व शल्य चिकित्सा से हो न लाभ भी।

ऐसे समय में जो मनुष्य प्रभु शरण गहें।
हो नेत्र ज्योति स्वच्छ मन प्रसन्नता लहें।।6।।

ॐ ह्रीं नानाविधनेत्ररोगविनाशकाय श्रीऋषभदेवतीर्थकराय अर्घ्यं निर्वपामीति
स्वाहा।

जो प्राण को भी घातती कैंसर महाव्याधी।
अति कष्टदायी वेदना से हो न समाधी।।
तब भक्त आप मंत्र को जपते जो भाव से।
सब वेदना व व्याधि भी भगती हैं देह से।।7।।

ॐ ह्रीं प्राणघातिकैंसरमहाव्याधिविनाशकाय श्रीऋषभदेवतीर्थकराय अर्घ्यं
निर्वपामीति स्वाहा।

हृद रोग से पीड़ित मनुज न पावते साता।
बहुधन करें खर्चा परन्तु बढ़ती असाता।।
जिनराज पादकमल की लेते यदि शरण।
हों पूर्ण स्वस्थ नहीं हो अकाल में मरण।।8।।

ॐ ह्रीं हृदयरोगपीड़ानिवारकाय श्रीऋषभदेवतीर्थकराय अर्घ्यं निर्वपामीति
स्वाहा।

—शंभु छन्द—

जो वायुयान से गगन गमन, करते ऊपर में उड़ जाते।
यदि अकस्मात् दुर्घटना हो, ऊपर से नीचे गिर जाते।।
प्रभु नाम जपें तत्क्षण ही तब, तनु में किंचित् नहीं चोट लगे।
मरणान्तक पीड़ा से बचते, दीर्घायु हों दुःख दूर भगें।।9।।

ॐ ह्रीं सर्ववायुयानदुर्घटनाकष्टनिवारकाय श्रीऋषभदेवतीर्थकराय अर्घ्यं
निर्वपामीति स्वाहा।

जो रेल में बैठे अतिशीघ्र, बहुतेक कोश यात्रा करते।
यदि एक्सीडेंट आदि होवे, तो आकस्मिक मृत्यु लभते।।

जिनराज भक्ति का ही प्रभाव, ऐसी बहु दुर्घटनाओं में।
परिपूर्ण सुरक्षित बच जाते, या एक्सीडेंट टलें क्षण में॥10॥

ॐ ह्रीं सर्वलोहपथगामिनीदुर्घटनादिभयनिवारकाय श्रीऋषभदेवतीर्थकराय अर्घ्यं निर्वपामीति स्वाहा।

बस कार आदि यात्रा साधन, सुख देते आज सभी को भी।
संघट्टन आदि बहुत विध की, दुर्घटनाएँ होती फिर भी॥
प्रभु नाम मंत्र जपते उस क्षण, दुर्घटना से बच जाते हैं।
यदि मरें कदाचित् फिर भी वे शुभ स्वर्ग सौख्य पा जाते हैं॥11॥

ॐ ह्रीं सर्वचतुष्क्रिकादुर्घटनादिसंकटमोचनाय श्रीऋषभदेवतीर्थकराय अर्घ्यं निर्वपामीति स्वाहा।

जो चलें तिपहिए वाहनादि, उनके संघट्टन आदि विविध।
गिरने पड़ने से एक्सीडेंट, आदिक दुर्घटनाओं से नित॥
नाना आतंक दिखें जग में, प्रभु भक्ती से टल जाते हैं।
सब विध अकालमृत्यु टलती, भाक्तिक दुःख से बच जाते हैं॥12॥

ॐ ह्रीं सर्वत्रिचक्रिकादुर्घटनादिकष्टनिवारकाय श्रीऋषभदेवतीर्थकराय अर्घ्यं निर्वपामीति स्वाहा।

भू पर कंप कभी होता, बहुतेक मनुज मर जाते हैं।
घर ग्राम आदि भी नश जाते, बहुते पशु भी मर जाते हैं।।
प्राकृतिक कोप भूकम्प आदि दुर्घटनाएँ भी टल जाती हैं।
जो भक्त आपको जजते हैं, उनकी रक्षा हो जाती है॥13॥

ॐ ह्रीं भूकम्पदुर्घटनानिवारकाय श्रीऋषभदेवतीर्थकराय अर्घ्यं निर्वपामीति स्वाहा।

नदियों में बाढ़ यदि आवे, कितने ही ग्राम डूब जाते।
कितने नर नारी पशु पक्षी, जल में डूबे तब मर जाते।।
इन आकस्मिक जल संकट से, भाक्तिक जन ही बच सकते हैं।
जिनदेवदेव का ही प्रभाव, ये संकट भी टल सकते हैं॥14॥

ॐ ह्रीं नदीपूरप्रवाहसंकटमोचनाय श्रीऋषभदेवतीर्थकराय अर्घ्यं निर्वपामीति स्वाहा।

जो नदी, समुद्र, नहर आदिक, में अकस्मात् गिर जाते हैं।
तुम नाम मंत्र जपते तत्क्षण, वे सहसा ही तिर जाते हैं।।
जिनदेव भक्ति की महिमा ही, भवसागर भी तिर सकते हैं।
प्रभु आदीश्वर की भक्ति से, हम भी सब संकट हरते हैं॥15॥

ॐ ह्रीं नदीसमुद्रादिपतनकष्टनिवारकाय श्रीऋषभदेवतीर्थकराय अर्घ्यं निर्वपामीति स्वाहा।

बिच्छू आदिक विषधर जंतु, सर्पादिक काले नाग यदी।
हालाहल विष उगले डस लें, नहिं बचा सकें वैद्य यदी॥
ऐसे भय यदी भयंकर भी, जीवन नाशक आ जाते हैं।
आदीश्वर जिनकी भक्ति से, निर्विष हो जीवन पाते हैं॥16॥

ॐ ह्रीं वृश्चिकसर्पादिविषधरविषनिर्णाशनाय श्रीऋषभदेवतीर्थकराय अर्घ्यं निर्वपामीति स्वाहा।

—नाराच छंद—

आज बम फटें कहीं अनेक प्राणि मारते।
उग्रवादी लोग भी अनेक को संहारते॥
ग्राम सब भी बड़े बड़े ही बम गिरे नशें।
आप पाद पूजते समस्त आपदा नशें॥17॥

ॐ ह्रीं बमविस्फोटकादिआकस्मिकसंकटनिवारकाय श्रीऋषभदेवतीर्थकराय अर्घ्यं निर्वपामीति स्वाहा।

उग्रवादि लोग आज मानवों को मारते।
बेकसूर प्राणियों के प्राण को संहारते॥
मानसीक वेदना धरें अनेक नित्य ही।
नाम मंत्र आप्त का हरे अनेक भीति ही॥18॥

ॐ ह्रीं आतंकवादिजनकृत आकस्मिकमरणादिभयविनाशकाय श्रीऋषभदेवतीर्थकराय अर्घ्यं निर्वपामीति स्वाहा।

मृत्यु हो अकाल में न पूर्ण आयु पा सकें।
कर्म की उदीरणा से बहुविधे निमित्त बनें॥

नाथ पाद को जर्जे अपूर्व पुण्य को भरें।
दीर्घ आयु हो यहाँ समस्त कष्ट को हरें।।19।।

ॐ ह्रीं नानाविधदुर्घटनादिकालमृत्युनिवारणाय श्रीऋषभदेवतीर्थकराय अर्घ्यं निर्वपामीति स्वाहा।

भूत औ पिशाच व्यंतरादि कष्ट दें घने।
डाकिनी व शाकिनी ग्रहादि भी निमित्त बनें।।
दुःख हो पिशाचग्रस्त आप वश्य ना रहें।
नाथ पाद पूजते समस्त कष्ट को दहें।।20।।

ॐ ह्रीं भूतपिशाचव्यंतरादिबाधानिवारणाय श्रीऋषभदेवतीर्थकराय अर्घ्यं निर्वपामीति स्वाहा।

—चौबोल छन्द—

किंचित् श्रम से धन ही धन हो, सब व्यापार सफल होते।
पुण्य उदय से हों उद्योगपति, सब जन के प्रिय होते।।
जिन पूजा का ही माहात्म्य, जो धन से घर भण्डार भरें।
भाक्तिक जन प्रभु पूजा कर, शीघ्र स्वात्मनिधि प्राप्त करें।।21।।

ॐ ह्रीं बहुविधव्यापारसफलताकारकाय श्रीऋषभदेवतीर्थकराय अर्घ्यं निर्वपामीति स्वाहा।

दीर्घ आयु पाते वे भविजन, जो प्रभु चरण कमल जजते।
अशुभ भाव से दूर रहें नित, जिनवर के गुण में रमते।।
मनुज देव योनी को पाते, सम्यग्दर्शन महिमा से।
अतः जजुँ मैं भक्तिभाव से, उत्तम आयु मिले जिससे।।22।।

ॐ ह्रीं दीर्घायुप्रापकपुण्यप्रदायकाय श्रीऋषभदेवतीर्थकराय अर्घ्यं निर्वपामीति स्वाहा।

अंत समय में रोग वेदना, आर्तरौद्र दुर्ध्यान न हों।
क्रोध मान माया लोभादिक, राग द्वेष दुर्भाव न हों।।
देव शास्त्र गुरु पंचपरम गुरु, इनका ही बस ध्यान प्रभो।
महामंत्र का मनन श्रवण हो, अंत समाधी मरण प्रभो।।23।।

ॐ ह्रीं अन्त्यसमाधीमरणफलप्रदाय श्रीऋषभदेवतीर्थकराय अर्घ्यं निर्वपामीति स्वाहा।

सम्यग्दर्शन ज्ञान चरण ये, रत्नत्रय शिवदाता हैं।
निश्चय औ व्यवहार मार्ग ये, परमानन्द विधाता हैं।।
ऋषभदेव तीर्थकर प्रभु की, भक्ति करें जो भव्य सदा।
वे ही तीन रत्न पा लेते, त्रिभुवन लक्ष्मी लें सुखदा।।24।।

ॐ ह्रीं व्यवहारनिश्चयरत्नत्रयप्रदायकाय श्रीऋषभदेवतीर्थकराय अर्घ्यं निर्वपामीति स्वाहा।

—पूर्णार्घ्य— (शंभु छंद)

अतिवृष्टि अनावृष्ट्यादि कष्ट, जो मानव को दुःख देते हैं।
श्रीऋषभदेव की पूजा से, भविजन सब दुःख को मेटे हैं।।
नीरोग बनें दीर्घायु हों, सब सुख सम्पत्ति भर लेते हैं।
यह जिनपूजन का ही प्रभाव, बहुयश सौरभ को देते हैं।।1।।

ॐ ह्रीं अतिवृष्टिअनावृष्ट्यादि विविधसंकटनिवारणाय श्रीऋषभदेवतीर्थकराय पूर्णार्घ्यं निर्वपामीति स्वाहा।

पंचम कोष्ठक पूजा

(अष्टकर्म क्षय सम्बन्धी 8 अर्घ्य)

—दोहा—

प्रभु अनंत गुण के धनी, शुद्ध सिद्ध भगवंत।
मुख्य आठ गुण को नमूँ, पुष्पांजलि विकिरंत।।

अथ मण्डलस्योपरि पञ्चम कोष्ठकस्थाने पुष्पांजलिं क्षिपेत्।

तर्ज-आवो बच्चों तुम्हें दिखायें...

आओ हम सब करें अर्चना, ऋषभदेव भगवान की।
सिद्ध शिला पर राज रहे जो, उन अनंत गुणखान की।।
जय जय आदिजिनं, जय जय आदिजिनं।
जय जय आदिजिनं, जय जय आदिजिनं।।टेक.।।

दर्शनमोहनीय है त्रयविध, चार अनंतानूबंधी।
मोहकर्म को नाश जिन्होंने, पाया क्षायिक समकित भी।।

इस गुण से अगणित गुण पाये, उन गुणमणि श्रीमान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।1।।

ॐ ह्रीं मोहनीयकर्मविघातकायतथैवकर्मनाशनशक्तिप्रदाय सम्यक्त्वगुणसहिताय
श्रीऋषभदेवतीर्थकराय अर्घ्यं निर्वपामीति स्वाहा।

आओ हम सब करें अर्चना, ऋषभदेव भगवान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।

ज्ञानावरण कर्म को नाशा, पूर्णज्ञान प्रगटाया है।
युगपत् तीन लोक त्रयकालिक, जान ज्ञान फल पाया है।।
शत इन्द्रों से वंघ सदा जो, उन आदर्श महान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।2।।

ॐ ह्रीं ज्ञानावरणकर्मविघातकाय तथैवकर्मनाशनशक्तिप्रदाय ज्ञानगुणसहिताय
श्रीऋषभदेवतीर्थकराय अर्घ्यं निर्वपामीति स्वाहा।

आओ हम सब करें अर्चना, ऋषभदेव भगवान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।

सर्व दर्शनावरण घात कर, केवल दर्शन प्रगट किया।
युगपत् तीन लोक त्रैकालिक, सब पदार्थ को देख लिया।।
जिनको गणधर गुरु भी ध्याते, उन दृष्टा भगवान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।3।।

ॐ ह्रीं दर्शनावरणकर्मविघातकायतथैवकर्मनाशनशक्तिप्रदाय दर्शनगुणसहिताय
श्रीऋषभदेवतीर्थकराय अर्घ्यं निर्वपामीति स्वाहा।

आओ हम सब करें अर्चना, ऋषभदेव भगवान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।

अंतराय शत्रू के विजयी, शक्ति अनंती प्रगटाई।
काल अनंतानंते तक भी, तिष्ठ रहे प्रभु श्रम नहीं।।
हम भी करते नित उपासना, अनंत शक्तीमान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।4।।

ॐ ह्रीं अन्तरायकर्मविघातकाय तथैवकर्मनाशनशक्तिप्रदाय वीर्यगुणसहिताय
श्रीऋषभदेवतीर्थकराय अर्घ्यं निर्वपामीति स्वाहा।

आओ हम सब करें अर्चना, ऋषभदेव भगवान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।

सूक्ष्मत्व गुण पाया जिनने, नाम कर्म का नाश किया।
सूक्ष्म और अंतरित दूरवर्ती, पदार्थ को जान लिया।।
योगीश्वर के ध्यानगम्य जो, अचिन्त्य महिमावान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।5।।

ॐ ह्रीं नामकर्मविघातकाय तथैवकर्मनाशनशक्तिप्रदाय सूक्ष्मगुणसहिताय
श्रीऋषभदेवतीर्थकराय अर्घ्यं निर्वपामीति स्वाहा।

आओ हम सब करें अर्चना, ऋषभदेव भगवान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।

आयु कर्म से शून्य जिन्होंने, अवगाहन गुण पाया है।
जिनमें सिद्ध अनंतानंतों ने, अवगाहन पाया है।।
भविजन कमल खिलाते हैं जो, उन अतुल्य भास्वान की।
सिद्ध शिला पर राज रहे जो, उन अनंत गुणखान की।।

जय जय आदिजिनं-4।।6।।

ॐ ह्रीं आयुर्कर्मविघातकाय तथैवकर्मनाशनशक्तिप्रदाय अवगाहन-
गुणसहिताय श्रीऋषभदेवतीर्थकराय अर्घ्यं निर्वपामीति स्वाहा।

आओ हम सब करें अर्चना, ऋषभदेव भगवान की।
सिद्ध शिला पर राज रहे जो, उन अनंत गुणखान की।।
जय जय आदिजिनं-4।।

ऊँच नीच विध गोत्रकर्म को, ध्यान अग्नि में भस्म किया।
अगुरुलघु गुण से अनंत युग, तक निज में विश्राम किया।।
त्रिभुवन के गुरु माने हैं जो, उन अविचल गुणवान की।
सिद्ध शिला पर राज रहे जो, उन अनंत गुणखान की।।
जय जय आदिजिनं-4।।7।।

ॐ ह्रीं गोत्रकर्मविघातकाय तथैवकर्मनाशनशक्तिप्रदाय अगुरुलघुगुणसहिताय
श्रीऋषभदेवतीर्थकराय अर्घ्यं निर्वपामीति स्वाहा।

आओ हम सब करें अर्चना, ऋषभदेव भगवान की।
सिद्ध शिला पर राज रहे जो, उन अनंत गुणखान की।।
जय जय आदिजिनं-4।।
सात असाता द्विविध वेदनी, ध्यान अग्नि से जला दिया।
अव्याबाध सुखामृत पीकर, निज से निज को तृप्त किया।।
भक्ति नाव से भव्य तिरें जो, उन शुद्धात्मा महान की।
सिद्धशिला पर राज रहे जो, उन अनंत गुणखान की।।
जय जय आदिजिनं-4।।8।।

ॐ ह्रीं वेदनीयकर्मविघातकाय तथैवकर्मनाशनशक्तिप्रदाय अव्याबाधगुण-
सहिताय श्रीऋषभदेवतीर्थकराय अर्घ्यं निर्वपामीति स्वाहा।

—पूर्णार्घ्यं—

आओ हम सब करें अर्चना, ऋषभदेव भगवान की।
सिद्ध शिला पर राज रहे जो, उन अनंत गुणखान की।।
जय जय आदिजिनं-4।।

शुक्लध्यान की अग्नि जलाकर, आठ कर्म को भस्म किया।
केवलज्ञान सूर्य को पाकर, आठ गुणों को व्यक्त किया।।
सिद्धों का जो वंदन करते, मिले राह कल्याण की।
सिद्ध शिला पर तिष्ठ रहे जो, उन अनंत गुणखान की।।
जय जय आदिजिनं-4।।1।।

ॐ ह्रीं अष्टकर्मविघातकाय तथैवकर्मनाशनशक्तिप्रदाय सम्यक्वादिप्रमुख-
अष्टसिद्धगुणसमन्वित श्रीऋषभदेवतीर्थकराय पूर्णार्घ्यं निर्वपामीति स्वाहा।
शांतये शांतिधारा। दिव्य पुष्पांजलिः।

जाप्य-ॐ ह्रीं श्रीऋषभदेवाय सर्वसिद्धिकराय सर्वसौख्यं कुरु कुरु ह्रीं
नमः। (सुगंधित पुष्पों से या लवंग से 108 बार जाप्य करें।)

जयमाला

—दोहा—

अति अद्भुत लक्ष्मी धरें, समवसरण प्रभु आप।
तुम ध्वनि सुन भविवृंद नित, हरें सकल संताप।।1।।

—शंभु छंद—

जय ऋषभदेव जिन का वैभव, अंतर का अनुपम गुणमय है।
जो दर्शज्ञान सुख वीर्यरूप, आनन्त्य चतुष्टय गुणमय है।।
बाहर का वैभव समवसरण, जिसमें असंख्य रचना मानी।
गुरु गणधर भी वर्णन करते, थक जाते मनपर्यय ज्ञानी।।2।।
यह समवसरण की दिव्य भूमि, इक हाथ उपरि पृथ्वी तल से।
सीढ़ी से ऊपर अधर भूमि, छ्यानवे मील की गोल दिखे।।
यह भूमि कमल आकार कही, जो इन्द्रनीलमणि निर्मित है।
है गंधकुटी इस मध्य सही, जो कमल कर्णिका सदृश है।।3।।
पंकज के दल सम बाह्य भूमि, जो अनुपम शोभा धारे है।
इस समवसरण का बाह्य भाग, दर्पण तल सम रुचि धारे है।।

यह बीस हजार हाथ ऊँचा, शुभ समवसरण अतिशय शोभे।
 एकेक हाथ ऊँची सीढ़ी, सब बीस हजार प्रमित शोभे॥14॥
 अंधे पंगू रोगी बालक, औ वृद्ध सभी जन चढ़ जाते।
 अंतर्मुहूर्त के भीतर ही, यह अतिशय जिन आगम गाते॥
 इसमें शुभ चार दिशाओं में, अति विस्तृत महा वीथियाँ हैं।
 वीथी में मानस्तंभ कहे, जिनकी कलधौत पीठिका हैं॥15॥
 जिनवर से बारह गुणे तुंग, बारह योजन से दिखते हैं।
 इनमें हैं दो हजार पहलू, स्फटिक मणी के चमके हैं॥
 उनमें चारों दिश में ऊपर, सिद्धों की प्रतिमाएँ राजें।
 मानस्तंभों की सीढ़ी पर, लक्ष्मी की मूर्ति अतुल राजें॥16॥
 ये दूर-दूर तक गाँवों में, अपना प्रकाश फैलाते हैं।
 जो इनका दर्शन करते हैं, वे निज अभिमान गलाते हैं॥
 मानस्तंभों के चारों दिश, जलपूरित स्वच्छ सरोवर हैं।
 जिनमें अतिसुंदर कमल खिले, हंसादि रवों से मनहर हैं॥17॥
 श्री वृषभसेन आदिक चौरासी, गणधर मुनि चौरासि सहस।
 ब्राह्मी गणिनी त्रय लाख पचास, हजार आर्यिका व्रतसंयुत॥
 त्रय लाख सुश्रावक पाँच लाख, श्राविका प्रभू का चउ संघ था।
 आयू चौरासी लाख पूर्व, वत्सर व पाँच सौ धनु तनु था॥18॥
 हे नाथ! कामना पूर्ण करो, निज चरणों में आश्रय देवो।
 जब तक नहीं मुक्ति मिले मुझको, तब तक ही शरण मुझे लेवो॥
 तब तक तुम चरण कमल मेरे, मन में नित सुस्थिर हो जावें।
 जब तक नहीं केवल 'ज्ञानमती', तब तक मम वच तुम गुण गावें॥19॥

-दोहा-

नाथ! आप गुणरत्न को, गिनत न पावें पार।

तीन रत्न के हेतु मैं, नमूँ अनंतों बार॥10॥

ॐ ह्रीं श्रीशीतलनाथजिनेन्द्राय जयमाला पूर्णार्घ्यं निर्वपामीति स्वाहा।

शांतये शांतिधारा, दिव्य पुष्पांजलिः।

-शेर छंद-

जो भव्य ऋषभदेव का विधान यह करें।
 सम्पूर्ण अमंगल व रोग शोक दुख हरेँ।
 अतिशायि पुण्य प्राप्त कर ईप्सित सफल करें।
 कैवल्य "ज्ञानमती" से जिनगुणसकल भरेँ॥11॥

॥ इत्याशीर्वादः॥

श्री ऋषभदेव विधान की प्रशस्ति

-दोहा-

ऋषभदेव से वीर तक, तीर्थकर चौबीस।
 भक्तिभाव से नित्य मैं, नमूँ नमाकर शीश॥1॥
 तीर्थ अयोध्या को नमूँ, जन्मभूमि से ख्यात।
 हुये अनंतानंत भी, यहीं तीर्थकर नाथ॥2॥
 वीर निर्वृति पच्चीस सौ, उन्निस का शुभ योग।
 तीर्थ अयोध्या में किया, मैंने वर्षायोग॥3॥
 शरद पूर्णिमा दिन वृहत्, ऋषभदेव सुविधान।
 दो सौ चार सुअर्घ्य का, रचा सर्व सुखखान॥4॥
 पुनः किया संक्षिप्त यह, ऋषभदेव सुविधान।
 अद्वुत्तर ही अर्घ्य हैं, फिर भी महिमावान्॥5॥
 सदी बीसवीं के प्रथम, शांतिसागराचार्य।
 उनके पट्टाधीश हुये, वीरसागराचार्य॥6॥
 उनकी शिष्या मैं प्रथित, रचे ग्रंथ बहुतेक।
 गणिनी ज्ञानमती लिखित, पूजा ग्रन्थ अनेक॥7॥
 जब तक जिनशासन यहाँ, तब तक 'ऋषभ विधान'।
 ज्ञानमती गणिनी रचित, बने भक्त वरदान॥8॥

आरती

प्रभु आरति करने से, सब आरत टलते हैं।
जनम-जनम के पाप सभी, इक क्षण में टलते हैं।
मन-मंदिर में ज्ञानज्योति के दीपक जलते हैं।।प्रभु.।।टेक.।।

श्री ऋषभदेव जब जन्में-हां-हां जन्में,
कुछ क्षण को भी शांति हुई नरकों में।
स्वर्गों से इन्द्र भी आए....हां-हां आए,
प्रभु जन्मोत्सव में खुशियां खूब मनाएं।।
ऐसे प्रभु की आरति से, सब आरत टलते हैं।
मन मंदिर में ज्ञानज्योति.....।।प्रभु.।।1।।

धन-धन्य अयोध्या नगरी-हां-हां नगरी,
पन्द्रह महीने जहां हुई रतन की वृष्टी।
हुई धन्य मात मरुदेवी-हां-हां देवी,
जिनकी सेवा करने आई सुरदेवी।।
उन जिनवर के दर्शन से सब पातक टलते हैं।
मन मंदिर में ज्ञानज्योति.....।।प्रभु.।।2।।

सुख भोगे बनकर राजा-हां-हां राजा,
वैराग्य हुआ तो राजपाट सब त्यागा।
मांगी तब पितु से आज्ञा-हां-हां आज्ञा,
निज पुत्र भरत को बना अवध का राजा।।
वृषभेश्वर जिन के दर्शन से, सब सुख मिलते हैं।
मन मंदिर में ज्ञानज्योति.....।।प्रभु.।।3।।

इक नहीं अनेकों राजा-हां-हां राजा,
'चंदनामती' प्रभु संग बने महाराजा।
प्रभु हस्तिनागपुर पहुंचे-हां-हां पहुंचे,
आहार प्रथम हुआ था श्रेयांस महल में।।
पंचाश्चर्य रतन उनके महलों में बरसते हैं।
मन मंदिर में ज्ञानज्योति.....।।प्रभु.।।4।।

तपकर कैवल्य को पाया-हां-हां पाया,
तब धनपति ने समवसरण रचवाया।
फिर शिवलक्ष्मी को पाया-हां-हां पाया,
कैलाशगिरि पर ऐसा ध्यान लगाया।।
दीप जला आरति करने से आरत टलते हैं।
मन मंदिर में ज्ञानज्योति.....।।प्रभु.।।5।।

भजन

तर्ज-.....

नाम तिहारा तारनहारा कब तेरा दर्शन होगा।
तेरी प्रतिमा इतनी सुन्दर तू कितना सुन्दर होगा।।
जाने कितनी माताओं ने कितने सुत जन्में हैं।
पर इस वसुधा पर तेरे सम कोई नहीं बने हैं।।
पूर्व दिशा में सूर्य देव सम सदा तेरा सुमिरन होगा।
तेरी प्रतिमा इतनी सुन्दर, तू कितना सुन्दर होगा।।1।।

पृथ्वी के सुन्दर परमाणु, सब तुझमें ही समा गए।
केवल उतने ही अणु मिलकर, तेरी रचना बना गए।।
इसीलिए तुम सम सुन्दर नहीं, कोई नर सुन्दर होगा।
तेरी प्रतिमा इतनी सुन्दर, तू कितना सुन्दर होगा।।2।।

मन में तव सुमिरन करने से पाप सभी नश जाते हैं।
यदि प्रत्यक्ष करें तव दर्शन, मनवांछित फल पाते हैं।।
आज "चंदनामती" प्रभू का अनुपम गुण कीर्तन होगा।
तेरी प्रतिमा इतनी सुन्दर तू कितना सुन्दर होगा।।3।।